

(قسط ۲)

ڈاکٹر محمد حنیف - پروفیسر شعبہ دینیات
اسلامیہ کالج پشاور

حضرت شیخ سعدی لاہوری

المتوفی ۱۱۰۸ھ بموافق ۶۶۹ھ

آپ مادریزادہ اویسی ولی اللہ تھے مگر چونکہ راہ سلوک کی جادہ پیانی میں کسی راہبر کمال کی ضرورت ہے اس

سے مادریزادہ ولی کا ہونا قرآن کریم سے ثابت ہے کیونکہ حضرت یحییٰ علیہ السلام کے بارے میں اللہ تعالیٰ فرماتا ہے -
۶ تیناہ الحکم صبیاً یعنی ہم نے ان کو بچپن میں ان کو دین کی سمجھ عطا کی۔ حضرت مولانا اشرف علی تھانویؒ اس کی تفسیر کرتے
ہوئے لکھتے ہیں کہ اس میں اس قول کی اصل ہے جو اکثر لوگوں کی زبان پر جاری ہوتا ہے کہ فلاں شخص مادریزادہ ولی ہے -
دبیان القرآن سورہ مریم آیت ۱۲ ۱۳ یہ طریقہ حضرت اویسی کی جانب منسوب ہے اور جیسا کہ سیدنا حضرت اویسیؓ
نے سید المرسلین صلی اللہ علیہ وسلم کی روحانیت سے فیض حاصل کیا تھا۔ اس طرح اویسیؓ طریقہ واسے بزرگان دین بھی بعض
انبیاء کرام اور شیوخ طریقت کی روحانیت سے روحانی فیض حاصل کرتے ہیں۔ جمعاً از شاہ ولی اللہ دہلوی۔ اشاعت اول
۱۸۶۴ء رجب آباد صفحہ ۱۱۔ ص ۵۶-۶۴۔ المنہل الرومی الراجح فی اسانید العلوم والاصول الطریق از محمد بن علی السنوسی ص
۵۴) طریقہ اویسی کی حقیقت بیان کرتے ہوئے حضرت شیخ فرید الدین عطار فرماتے ہیں کہ

”قوسے از او یار اللہ باشند کہ ایشان را مشائخ طریقت و کبرئے حقیقت اویسیان نامند و ایشان را در ظاہر احتیاج
بہ پیرے نہ بود زیرا کہ ایشان را حضرت رسالت اکبر صلی اللہ علیہ وسلم یا روح ولی از او لیا حق در جود غایت خود پرورش می دہد
بیواسطہ غیرے چنانکہ اویسی قرفی را داد رسالت پناہ صلی اللہ علیہ وسلم

ترجمہ۔ اولیاء اللہ میں سے ایک گروہ ہوتا ہے کہ مشائخ طریقت اور کبرئے حقیقت ان کو اویسی نام سے یاد کرتے ہیں۔
اور ظاہر میں ان کو کسی پیر کی ضرورت نہیں ہو کرتی اس لئے کہ ان کو رسالت اکبر صلی اللہ علیہ وسلم یا اولیائے حق میں سے کسی ولی کی
روح اپنے آغوش غایت میں پرورش دیتی ہے بغیر کسی واسطہ کے جیسا کہ اویسی قرفی کو رسالت پناہ صلی اللہ علیہ وسلم کی روح
نے پرورش دی۔ الفج العیبت از مولانا شیر محمد گلگانی پشاور (قلمی) ص ۲۵۹۔ نفاخت الانس از مولانا عبدالرحمان جامیؒ

لئے آپ حضرت سید آدم بنوریؒ کے ہاتھ پر بیعت ہوئے۔ آپ خود فرمایا کرتے کہ
 "فقیر ولی ماورزادہ ماوریں راہ از پیر ناگہ پیر است۔ لہذا برو دست پیر کمال بیعت کردم کہ جامع مقامات حضرت
 بزرگ خود است۔"

ترجمہ: فقیر ماورزادہ ولی ہے۔ مگر اس راہ میں پیر کا ہونا ضروری ہے میں نے پیر کمال کے ہاتھ پر بیعت کی کہ وہ پیر
 کمال حضرت بزرگ خود (سید آدم بنوری) ہیں۔

آپ کو سید آدم بنوری کے خلفا | حضرت سعدی لاہوری کا شمار سید آدم بنوری کے جلیل القدر خلفا میں
 میں نہایت ارفع اور ممتاز مقام حاصل تھا | ہونا ہے۔ اور آپ کے مریدین میں ان کو نمایاں حیثیت حاصل تھی جیسا کہ
 مولانا سید محمد قطب فرماتے ہیں۔ کہ میرے دل میں یہ آرزو تھی کہ حضرت سید آدم بنوری کے خلفا و اصحاب کی
 نسبت مجھ پر عجیب ہو جائے۔ لہذا اپنے پیرو مرث حضرت سعدی کی خدمت میں درخواست کی اور خدا و رسول
 کا واسطہ دے کر بے حد منت سماجت کی جس کے بعد آپ نے رفا مندی کا اظہار کر کے وہ میری طرف متوجہ ہوئے
 حضرت میاں صاحب چپکی ان کی زبانی یہ واقع نقل کرتے ہوئے لکھتے ہیں۔

انفقات خاطر شریف بہ من گماشتند و نسبت جمیع اصحاب و خلفا حضرت بزرگ خود بہ من نمودند۔ و ظاہر
 ساختند نسبت حضرت ایشان را مثل اصحاب و خلفا حضرت بزرگ خود در جنب نسبت آنحضرت چون ستارہ گان
 من درخشاں من تابند۔

ترجمہ (آپ) میری طرف متوجہ ہوئے اور حضرت خود (سید آدم بنوری) کے تمام اصحاب و خلفا کی نسبت مجھ پر ظاہر
 کر دی ہیں نے دیکھا کہ حضرت ایشان (سعدی) کی نسبت چودہویں چاند کے مانند روشن ہے اور سید آدم بنوریؒ

۱ حضرت مولانا سید محمد قطب: حضرت سید آدم بنوری کے بڑے صاحب زادے سید خواجہ محمد کے فرزند بہرہ مند اور

حضرت شیخ سعدی لاہوری کے منظور نظر مرید و رفیق تھے۔ ۱۰۵۲ھ مطابق ۱۶۷۲ء میں بنور کے مقام پر پیدا ہوئے ۱۱۰۸ھ

مطابق ۱۶۹۶ء میں مغل ضیل (ضلع پشاور) میں وفات پائی۔ اور بنور میں مدفون ہیں۔ تفصیلات کے لئے ملاحظہ ہوں

ظواہر السرائر (لاہور) ۵۲۹-۵۵۱

۲ اشتغال بالذکر سے قلب میں ایک کیفیت غریبہ لذیذہ پیدا ہو جاتی ہے۔ اور موانعیت سے اس میں رسوخ پیدا

ہو جاتا ہے۔ صوفیاء کی اصطلاح میں اس کو نسبت کیفیت بالطنی کہتے ہیں (انکشاف عن مہات التصوف از مولانا

اشرف علی تھانوی) طبع لاہور ۱۹۶۰ء ص ۶۹۱

۳ ظواہر السرائر (لاہور) ص ۵۳۹

کے دوسرے اصحاب کی نسبتیں آپ کے گرد ستاروں کی طرح روشن تھے اور چمکتے تھے۔

اوست خورشید عزت و خوبی برگزیدہ شمس خدا بہ مجبوری

حضرت سید آدم بنوری آپ کے ساتھ بہت پیار و محبت سے پیش آتے اور آپ کے ساتھ قرب و تعلق کا یہ حال تھا کہ اپنے اہل حرم کو بھی آپ سے پردہ نہ کرنے کی ہدایات کرتے اور فرماتے کہ

”سعدی فرزند معنوی من است چنانچہ از فرزند ان صلبی من شمارا حجاب نیست ہم چہیں ازین فرزند ہم نہ شاید“

ترجمہ: سعدی میرا فرزند معنوی ہے جیسا کہ تم کو میں صلبی بیٹیوں سے پردہ نہیں ہے۔ اس طرح اس بیٹے سے بھی پردہ نہیں چاہتے۔

سفر حجاز | آپ پہلی بار ۱۰۵۲ھ مطابق ۱۶۷۲ء میں اور دوسری بار ۱۰۶۶ھ مطابق ۱۶۹۵ء میں سرین

شرفین کی زیارت سے مشرف ہوئے۔ ۱۰۵۲ھ کا واقعہ ہے کہ حضرت سید آدم بنوری اپنے ہزاروں مریدین و متبعین کی معیت میں لاہور تشریف لائے۔ آپ کے معاندین نے بادشاہ وقت شاہ جہان کو خبر پہنچائی کہ سید آدم بنوری کے ہمراہ اتنے زیادہ لوگ ہیں کہ وہ کسی وقت بھی حکومت کے لئے خطر بن سکتے ہیں۔ یہ سن کر بادشاہ نے اپنے وزیر سعد اللہ خان کو تحقیق حال کی خاطر ان کے پاس بھیجا۔

حضرت سید آدم بنوری اس کے ساتھ نہایت بے توجہی سے پیش آئے۔ کافی دیر تک تو ہم کلام نہ ہوتے اور جب کلام کیا تو وہ بھی حب دنیا کے ترک کرنے کی نصیحت فرمائی۔ نواب سعد اللہ خان آپ کے اس طرز عمل سے رنجیدہ خاطر ہوتے لہذا بادشاہ کے پاس جا کر اس خبر کی تصدیق کر دی۔ اور مشورہ دیا کہ سید آدم بنوری کو کسی بہانے یہاں سے رخصت کیا جائے۔ چنانچہ شاہ جہان نے سرزمین ہند سے آپ کے اخراج کا حکم صادر کر دیا۔

جب ولی عہد داراشکوہ کو اس کی اطلاع ہوئی تو بہت خفا ہوا اور بادشاہ کو مخاطب کرتے ہوئے کہا۔

”باچنیں بزرگان چناں سلوک بادشاہان را نقصان کلی دار و سعادت ما و شما بود کہ در ملک ہند ہچو نادرا الوجود
آکر و شما بہ گفتہ حاسدان ایضاں را از ملک خود اخراج فرمودید نمی رانید کہ علماء قلوب ہم ہمیشہ با بزرگان دین معاند
و حاسد بودہ اند و حتی المقدور در آزار و تصدیع اہل اللہ کو بشیرہ اند“

ترجمہ: ایسے بزرگوں کے ساتھ بادشاہوں کا اس قسم کا سلوک ہر امر موجب نقصان ہے۔ میری اور تمہاری

ینک بختی تھی کہ سرزمین ہند میں ایسی نادرا الوجود ہستی آئی ہے اور آپ نے حاسدوں کے کہنے پر ان کو اپنے ملک سے نکال دیا۔ کیا تم نہیں جانتے کہ علماء سوز ہمیشہ سے بزرگان دین کے مخالف اور حتی المقدور اہل اللہ کے درپے آزار

۱۔ حضرت میاں محمد ترمذی کا ایک شعر حضرت سعدی کی شان میں ہے۔ ظواہر السیرۃ دلاہور ص ۲۶۱ ۲۔ ظواہر السیرۃ (کوٹل) ص ۱۹۶

رہے ہیں۔

اپنے فرزند ارجمند کا بیان سن کر بادشاہ کا سر نہایت سے جھک گیا اور فوراً اپنے ایک امیر میر منصور بدخشی کو خلعت شاہانہ دے کر سید آدم بنوری کی خدمت میں بنور بھیج دیا۔ مگر اس کے پہنچنے سے پہلے آپ حج کی نیت سے وہاں سے روانہ ہو چکے تھے۔ شیخ سعدی کو اس سفر میں حضرت آدم بنوری کی رفاقت نصیب نہیں ہوئی۔ کیونکہ اس موقع پر آپ کے والد آپ کی ملاقات کے لئے لاہور آئے ہوتے تھے جیسا کہ کو معلوم ہوا کہ سعدی بھی سید آدم بنوری کے ہمراہ سفر حج کا ارادہ رکھتے ہیں تو ان سے چند دنوں کی اجازت چاہی تاکہ اس فرصت میں وہ اپنی والدہ کے ساتھ ملاقات کر سکیں۔

۱۱۵۲ھ میں حضرت آدم بنوری نے حضرت سید آدم بنوری نے اپنے در خواست منظور کی اور سعدی کو رخصت ہونے سے پہلے مجازو مامون کر کے کلاہ خلافت سے سرفراز فرمایا۔

حضرت سعدی والدہ سے ملاقات کے بعد واپس لاہور آئے۔ تو معلوم ہوا کہ میر منصور بدخشی بادشاہ کے حکم سے بنور جا رہا ہے۔ آپ ان کے ہمراہ بنور روانہ ہوئے مگر ان کے پہنچنے سے پہلے سید آدم بنوری وہاں سے حجاز کی جانب چل پڑے تھے۔ آپ میر منصور بدخشی اور چند دیگر رفقا کے ساتھ ان کے تعاقب میں روانہ ہو کر مکہ پہنچ گئے۔ چونکہ ایام حج گزر چکے تھے اس لئے اس سال حج کی سعادت نصیب نہ ہوئی۔

حضرت سید آدم بنوری نے حج کے بعد مدینہ منورہ صلی اللہ علیہ وسلم کی زیارت کا ارادہ فرمایا۔ مگر شدت گرمی کی بنا پر خود کچھ وقت تک اپنا ارادہ ملتوی کر دیا۔ اور حضرت سعدی کو اپنا نائب مقرر کر کے اجاب و رفقا کے ساتھ مدینہ منورہ رخصت فرمایا۔

گرمی کا موسم ختم ہوا تو حضرت سید آدم بنوری مدینہ منورہ تشریف لے گئے۔ مگر وہاں بیمار پڑ گئے اور ۱۳ شوال جمعہ کی صبح کو ۱۰۵۳ھ مطابق ۱۶۲۳ء میں مدینہ میں اپنی جان جان آفرین کے سپرد کر دی۔

حضرت سعدی فرماتے ہیں کہ حضرت سید آدم بنوری کی زندگی کے آخری لمحات تھے۔ اس وقت مجھے اپنے پاس بلایا اور تنہائی میں بے حد نوازشات کر کے اپنے سینہ بے کینہ کے کلمات لائیاہیات سے مشرف کیا۔ اور

۱۔ ظواہر السرائر (کواکب) ص ۲۰۲، ۲۰۳، ۲۰۴، ۲۰۵، ظواہر السرائر (لاہور) ص ۱۸۰، ۱۷۹، ۱۸۰، جناب اعجاز الحق قدوسی نے اپنی کتاب "تذکرہ صوفیائے پنجاب" میں شیخ سعدی کے حالات کے ذیل میں سید آدم بنوری کی تاریخ وفات ۱۳ شوال کی جگہ، ۱۳ شوال لکھا ہے جس کی دوسرے ذریعہ سے تائید نہ ہو سکی۔ حضرت میاں صاحب چمکی نے تاریخ وفات ۱۳ شوال بتائی ہے۔ اس لئے سبب واقعہ ہونے کے سبب حضرت میاں صاحب کے قول کو ترجیح حاصل ہے۔

ہم عظیم عطا فرمایا۔

مولانا یار محمد لاہوری کی سید آدم بنوری کی وفات کے بعد شیخ سعدی وطن کی جانب روانہ ہوتے رہتے
 نہا چیزادی کے ساتھ نکاح میں شمس الدین خان قصوری کے التماس پر قصور میں چند دن قیام فرمایا۔ تصور سے
 خصت ہو کر لاہور آئے اور چند دنوں کے بعد شمس الدین خان قصوری شیخ بایزید اور بعض دیگر مخلص رفقا کی
 تحریک پر مولانا یار محمد لاہوری کی صاحبزادی کے ساتھ رشتہ ازدواج میں منسلک ہو گئے۔
 لاہور میں پورے ۵۵ سال تک مخلوق خدا کی رہنمائی کا فریضہ انجام دیتے رہے۔ بے شمار طالبان حق آپ
 کے چشمہ فیض سے فیضیاب ہوئے اور بالآخر ۱۱۰۸ھ مطابق ۱۶۹۶ء میں بدھ کے دن ۳ ربیع الثانی کو علوم دینی
 کا یہ آفتاب درخشندہ مغرب ہو گیا۔

۱۔ ظواہر السراۃ (کواٹ) ص ۲۱۱، ۲۱۲ ۲۔ ظواہر السراۃ (کواٹ) ص ۲۱۲، ۲۱۳۔ مولوی نور احمد چشتی۔ شیخ
 سعدی کے حالات کے ضمن میں لکھتے ہیں کہ جب سید آدم بنوری بیت اللہ شریف کے سفر پر روانہ ہوتے تو اس وقت
 شیخ سعدی کو غلغلی خدا کے ارشاد و ہدایت کی خاطر لاہور چھوڑ گئے تھے۔ محمد بن کلیم نے اس قول کو ترجیح دی ہے۔
 (لاہور میں اور یاسے نقشبند کی سرگرمیاں از محمد بن کلیم ص ۱۳۲) مگر لاقم الحروف کو اس کے ساتھ اتفاق نہیں ہے۔
 اہل بات یہ ہے کہ حضرت آدم بنوری نے اس موقع پر اگرچہ سعدی کو خلافت سے نوازا تھا اور شیخ سعدی کے والد کی
 درخواست پر والدہ سے ملاقات کے لئے چند دنوں کی اجازت دے دی تھی لیکن ملاقات کے فوراً بعد وہ سید آدم بنوری کی
 رفاقت اختیار کرنے کے لئے بعد میں مکہ معظمہ روانہ ہوئے۔ مکہ میں ان سے ملے۔ مدینہ منورہ کے سفر میں ان کی نیابت
 کا فریضہ انجام دیا۔ اور ان کی وفات تک مدینہ منورہ میں قیام پذیر رہے۔ شیخ سعدی خود فرماتے ہیں کہ

در وقت اختصار حضرت بزرگ خود من حاضر بودم۔ در وقت انقطاع نفس مبارک اشک از دیدہ حق بین جاری
 بود و چون نفس مبارک منقطع شد همچنان قطرات اشک از چشمان می رفت تا بوقتیکہ ایشان را غسل دادند قطرات
 اشک منقطع شدند۔ ظواہر السراۃ (کواٹ) ص ۱۹۶، ۱۹۷۔

ترجمہ میں حضرت بزرگ خود (سید آدم بنوری) کے نزع کے وقت حاضر تھا۔ انقطاع نفس کے وقت آنکھوں
 سے آنسو جاری تھے۔ روح منقطع ہو جانے کے بعد بھی آنسو کے قطرات جاری رہے تا وقتیکہ ان کو غسل دیا گیا اس کے
 بعد آنسو رک گئے۔

اس سے صاف ظاہر ہے کہ سید آدم بنوری کی وفات کے بعد لاہور تشریف لائے۔

۳۔ ظواہر السراۃ (لاہور) ص ۲۷۲

ایں باغ بے خزاں نہ بود نخت بست و رفت دیدی کہ طره در چمن خوش بیان شکست
از بسکہ بود منتظرش حق بمحض لطف او ہم ز شوق پرورہ حد از میان شکست
حضرت سعدی اور عشق رسولؐ | حضرت سعدیؒ سچے عاشق رسولؐ تھے اور آپ کے دل میں ہر وقت روضۃ
الرسول صلی اللہ علیہ وسلم کے جوار میں ایام زندگی گزارنے اور مقامات مقررہ میں موت نصیب ہونے کی تمنا رہتی تھی جو
بالآخر پوری ہوئی۔

شاہ عشاق حضرت سعدی نام او عشق را بود افسر

چوں نویسند نامہ عشاق می نویسند نام او بر سر

فقر و سجد کا حال | آپ ایک درویش منش بزرگ تھے۔ ابتدائے حال کے زمانے میں تقریباً ۲۵ برس تک نہایت
فقر و فاقہ کی زندگی گزاری۔ یہاں تک کہ اکثر اوقات کھانے کے لئے کچھ میسر نہ آتا تھا۔ یہ حال بیان کرتے ہوئے آپ فرماتے
فرماتے ہیں کہ جب بھوک کا غلبہ ہو جاتا تو میں دریا کی جانب نکل جاتا اور ریت کھا کر اپنا پیٹ بھر لیتا۔ جس سبب سے
کچھ قوت پیدا ہو جاتی تھی۔

شادی | ۱۰۵۳ء کے بعد بھی کچھ مدت تک یہی حالت رہی یہاں تک کہ دس روز تک کھانے کے لئے کچھ
نہ ملتا۔ حضرت سعدی فرماتے ہیں کہ شادی کے بعد میرے ہاں ایک لڑکی پیدا ہوئی۔ مگر گھر میں ایک پیسہ بھی نہ تھا جس سے
بچی اور اس کی ماں کے لئے کھانے پینے یا دوا کا بندوبست ہو سکے۔ چنانچہ بھوک کی شدت کے باعث بچی کی ماں کی
چھاتیوں میں دودھ خشک ہو گیا۔ بچی اکثر روتی رہتی اور اس کا جسم نہایت کمزور ہو گیا۔ یہ حالت دیکھ کر اس کی جدہ
ماجدہ کو اس پر رحم آیا۔ گود میں اٹھا کر میرے پاس لے آئیں اور مجھے مخاطب ہو کر کہا کہ اس بچی پر رحم کرو۔ میں نے جواب
میں کہا کہ حق تعالیٰ اس بچی پر ہم سے زیادہ رحم کرنے والا ہے۔
خدا کا احسان تھا کہ رفیقہ حیات بھی موافق حال ملی تھی۔

فرماتے ہیں کہ ایک دن میں نے بیوی سے کہا کہ اپنے والدین کے ہاں چلی جاؤ۔ وہاں مسلمان زندگی موجود ہے چند
دن آرام ملے گا۔ بیوی نے جواب میں کہا۔

”مردن وز بستن بہ اختیار حضرت سخی لایموت است جل شانہ“

اس کے چند یوم بعد وہ بچی خدا کو پیاری ہو گئی۔

۱ ظواہر السرائر (کوٹا) ص ۷۸ سعدی لاہوری کی شان میں میاں صاحب چکنی کے اشعار ۱ ظواہر السرائر (کوٹا)

ص ۲۶۱ ۱ ظواہر السرائر (کوٹا) ص ۲۲۹ ۱ ایضاً ص ۲۲۶ تا ۲۳۳

بعد میں اگرچہ آپ کو ہر قسم کا سماں پیش حال رہا۔ مگر آپ ہمیشہ عیش و عشرت کی زندگی سے گریزاں رہے یہاں تک کہ سفر و حضر دونوں میں نرم بستر کے استعمال کرنے سے اجتناب کرتے رہے۔

حضرت میاں صاحب چمکی فرماتے ہیں کہ ۱۱۰۶ھ مطابق ۱۶۹۴ء میں جب حضرت سعدی دوبارہ پشاور تشریف لاتے تو اس وقت بڑا پے اور بیماری کی وجہ سے نہایت ضعیف و نحیف ہو چکے تھے۔ مگر اس حالت میں بھی صرف ایک کھدرمی اور موٹی ادنیٰ قبارت کے وقت بطور بچھونا استعمال کرتے تھے۔

آپ فخر و مباہات اور نام و نمود کو حقارت کی نظر سے دیکھتے۔ لہذا اپنے اجاب و اصحاب کو نصیحت کرتے ہوتے یہ تاکید فرمایا کرتے تھے۔

”اگر مارا بعد از مایاد کنید نہ گوئید کہ قطب بود یا غوث بود یا امام و خلیفہ بود۔ گوئید فقیر بودہ و بندہ بودہ از بندگان خدا تعالیٰ کہ خدا را یاد می کرد۔ و اگر چیزی بریں زیادہ کنید گوئید کہ بندہ بود از بندگان خدا تعالیٰ کہ خدا را یاد می کرد و ہر کہ برائے طلب حق پیش وی آمد اورا بہ خدائے تعالیٰ آشنائی کرد۔“

ترجمہ۔ اگر مجھ کو میرے مرنے کے بعد تم یاد کرو نہ کہا کرو کہ قطب تھا یا غوث تھا یا امام و خلیفہ تھا۔ کہنا کہ خدا کے بندوں میں سے ایک بندہ تھا جو خدا کو یاد کیا کرتا تھا۔ اور اگر تم اس پر کوئی اضافہ کرو تو کہنا کہ ایک بندہ تھا خدا کے بندوں میں جو خدا کو یاد کیا کرتا تھا۔ اور جو کوئی طلب حق کی خاطر اس کے پاس آتا اسے خدا سے آشنا کرتا تھا۔

اس نشان فقیری کے باوجود نہایت باعرب اور پر وقار شخصیت کے مالک تھے۔ ان کی مجالس ارشاد میں ہر وقت سنجیدگی اور وقار کا سماں رہتا۔ اور آپ کے سامنے کسی کو دم مارنے کی مجال نہ ہوتی۔

حضرت میاں صاحب چمکی ان کی ایک مجلس کا حال بیان کرتے ہوتے لکھتے ہیں :-

در صحبت باہمجتہ آل حضرت جمیع اکابر علماء و مشائخ و اعالیٰ و ادانی شہر پشاور و سوادان حاضر بودند و خیل صحبت گرم بود و باہمیت و ارادت و بہ تمکین و وقار برآستہ و کسے را در آن محل مجال دم زدن و سخن گفتن نہ بودن نیز بہ ہمان شیفتگی در مجلس تشریف حاضر شدم دیدم کہ آل حضرت در میان حقائق و معارف چوں ابرگرانی یہ مہبسانی می جو شند و نکات عجیبہ و لالی رموزات مزیدہ در صورت گوش مستمعان می رساندند۔

ترجمہ۔ آپ کی مسرت بخش صحبت میں شہر پشاور کے تمام اکابر علماء و مشائخ اور اعلیٰ و ادنیٰ سب موجود تھے اور مجلس خوب گرم تھی۔ آپ ہمیت و ارادت اور وقار و تمکنت سے آراستہ تھے اور کسی میں دم مارنے یا کلام کرنے کی جرأت نہ تھی۔ میں بھی اس شیفتگی کے ساتھ مجلس میں آیا۔ میں نے دیکھا کہ آپ کا گراں مایہ بہاری

جو شس ماہ رہا ہے اور عجیب و غریب نکات اور اسرار و رموز کے موتی سامعین کے کانوں کے صدف تک پہنچا رہے ہیں
خود داری اور نشان استغفار آپ بے انتہا مستغنی المزاج اور خود ارشخصیت کے مالک تھے اور

دنیا دار قسم کے مسلمان و حکام کے میل جول اور اختلاط سے حتی الوسع احتراز فرماتے۔

کہتے ہیں کہ سلطان محمد معظم جب اپنے باپ اورنگ زیب عالمگیر کی قید سے رہا ہوا تو دکن سے لاہور آیا۔ اور
حضرت سعدی کی خدمت میں اپنا آدمی بھیج کر ملاقات کی درخواست کی۔ آپ نے اس کے جواب میں کہلا بھیجا کہ
”دیدن فقر محض برائے خدمت متضمن منافع دینی و دنیوی است۔ اگر صنیع بہ خاطر است باک نہ دارد و

اگر غرض آلود باشد و استدعا سلطنت و دیگر مطالب دنیوی در میان آرد آدن ویرانی خواہیم“

ترجمہ: فقر کے ساتھ ملاقات صرف خدمت و عقیدت کے خیال سے بہت سے دین اور دنیاوی منافع پر
مشتمل ہوتی ہے۔ اگر یہی خیال ہے تو کوئی حرج نہیں اور اگر خود غرضی پر مبنی ہو اور سلطنت کی استدعا یا دوسرے
دنیاوی مقاصد کی خواہش ہے تو اس کی میان آدن نہیں چاہتا۔

اس طرح ایک بار سلطان محمد اورنگ زیب فقہ خیر سے فارغ ہو کر لاہور واپس آئے تو ایک قاصد
حضرت سعدی کے پاس بھیج دیا اور ملاقات کی اتماس کی مگر ادھر سے حسب معمول بے نیازی اور استغنا کا
مظاہرہ ہوا اور یہ کہہ کر ٹال دیا کہ

”باعث دیدن یک دیگر خالی از وجوہ نیست غرض استدعا هست پس ما بہ اس امر
دعا میکنیم اختیاج آدن و دیدن و گفتن نیست“

ترجمہ: ایک دوسرے کے ساتھ ملاقات چند وجوہ سے خالی نہیں ہوتی۔ یا تو مقصود استدعا ہوتی ہے یا
استفادہ اور یا افادہ۔ اگر تمہارا مطلب استدعا ہے تو ہم اس پر قادر ہیں۔ کہ ہمیشہ تمہیں دعا دیتے رہے۔ لہذا پہلے
آنے۔ ملاقات کرنے اور بات کرنے کی کوئی حاجت نہیں۔

فیوضات و برکات | آپ اپنے دور کے ایک کامل و مکمل اور نافع المخلوق روحانی پیشوا گذرے ہیں۔ آپ
کی فیوضات و برکات کا دائرہ بہت وسیع تھا اور آپ کے خلفا و مریدین کی تعداد بے شمار تھی۔ آپ خود فرمایا کرتے
تھے کہ

”مریدان ما مانند ستارہ آتے آسمان از جبطہ شمار خارج اند و منجملہ آنها یہ تکمیل کمال بہ رتبہ اجازت و ارشاد
رسیدند۔“

ترجمہ۔ ہمارے مرید آسمان کے ستاروں کے مانند بے شمار ہیں۔ اولان میں سے ایسے بھی رہت سے مرید ہیں جو مرتبہ کمال پر پہنچ کر اجازت و ارشاد کا درجہ حاصل کر چکے ہیں۔

حضرت سعدی کی دینی خدمات کا نمایاں پہلو یہ ہے۔ کہ آپ نے اپنے انوار سے نہ صرف سرزمین پنجاب کو منور کیا بلکہ اس کے ساتھ ساتھ شمال مغربی سرحدی صوبہ اس کے محقق قبائلی علاقہ جات میں بھی لوگوں کی اصلاح کے لئے زبردست مہم چلائی جس کے نتیجے میں حضرت سرعظم شیخ محمد سجلی (حضرت جی اناک) اور حضرت میاں محمد عمر چکی جیسے نامور اور جلیل القدر مرید پیدا ہوئے جنہوں نے سنت نبوی صلی اللہ علیہ وسلم کی اجبار و اشاعت کے لئے کوئی دقیقہ فروگذاشت نہیں کیا۔ ان حضرت کی مخلصانہ تگ و دو کے نتیجے میں اہلسنت و الجماعت کے مسلک کو بے حد تقویت ملی اور طریقہ نقشبندیہ کو اس علاقے میں زبردست فروغ حاصل ہوا۔

کشتوں و کرامات | اولیاء اللہ اصل کمال کرامت معنوی۔ کتاب و سنت کا اتباع اور خلافت اولی الامر سے اجتناب ہوتا ہے۔ تاہم خداوند تعالیٰ اپنے فضل و احسان سے بعض اوقات ان کو کرامت حسی بھی عطا فرماتا ہے۔

حضرت سعدی ایک صاحب کشف و کرامت۔ صاحب تصرف و متجانب الدعوات ولی تھے اور خداوند تعالیٰ نے آپ کو کرامت کے نہایت اعلیٰ مراتب پر سرفراز فرمایا تھا۔ مولانا محمد امین بدیشی اور میاں صاحب چکی نے آپ کی کرامات کے بے شمار واقعات قلم بند کئے ہیں جن کی تفصیل میں جانا باعث طوالت ہوگا۔ البتہ مشتے نمونہ خروار کے صدق ایک واقعہ درج ذیل ہے۔

کہتے ہیں کہ جب شتاہیمان نے ہندوستان سے سید آدم بنوری کے اخراج کا حکم صادر کیا تو یہ سن کر حضرت سعدی بہت غضب ناک ہوئے۔ یہاں تک کہ ہاتھ میں غیبی تلوار لے کر شاہ کا سر قلم کرنے کا ارادہ کر لیا۔ دریں اثنا حضرت سید آدم بنوری ظاہر ہوئے اور آپ کا ہاتھ پکڑ کر فرمایا۔

”از بادشاہ اسلام تحمل لازم است و نیک خواہی اور واجب نہ ہا رہندی او نہ خواہی کہ وجودش سبب امن و امان است بدی او بدی بہ تمام عالم است۔“

ترجمہ۔ بادشاہ اسلام کے بارے میں تحمل لازم ہے اور اس کی خیر خواہی واجب۔ خیر دار! اس کی برائی مت چاہو۔ کیونکہ بادشاہ کا وجود امن و امان کا موجب ہے اور اس سے برائی کرنا تمام نوع انسانی سے برائی کرنے کے مترادف ہے۔

مزار پرنوار | آپ کا مزار شہر لاہور کے جس حصہ میں واقع ہے۔ ابتدا میں یہ مقام محلہ پیر مزنگ کے نام سے موسوم تھا مگر رفتہ رفتہ اس کا نام موضع مزنگ مشہور ہوا جس احاطہ میں آپ آرام فرما ہیں وہ آپ کے نام کی مناسبت سے سعدی پارک کہلاتا ہے۔ یہاں تقریباً دس فٹ اونچی چار دیواری کے اندر ایک اونچے چوڑے پیر آپ کا مزار ہے۔ جس پر آپ کی وصیت کے مطابق گنبد تعمیر نہیں کیا گیا۔ چار دیواری کے مندرجہ ذیل کونے میں ایک اور قبر بھی ہے مگر صاحب قبر کے بارے میں نا حال معلومات دستیاب ہیں۔ شمالی دیوار میں چراغ روشن کرنے کے لئے بے شمار سوراخ بنا کے گئے ہیں۔

کہتے ہیں کہ کسی زمانے میں حضرت سعدی کا احاطہ قبر ایک وسیع باغ سے گھرا ہوا تھا۔ اور اس باغ کی آبیاری کے لئے دو کنوئیں تعمیر کئے گئے تھے۔ سکھوں کے دور میں وہ باغ اور کنواں سکھ گروئی کی نذر ہو کر اجڑ گیا۔ بعد کے زمانے میں ہدایت خان بلوچ ساکن مزنگ باغ کے قطعہ زمین پر قابض ہوا اور اب تک یہ زمین ان کی اولاد کے قبضہ میں ہے۔
اولاد | حضرت سعدی کے چار صاحب زادے تھے اور ہر ایک زہد و تقویٰ اور علم و عمل میں اپنے والد بزرگوار کا سچا جانشین رہا ہے۔

مفتی غلام سرور لاہوری لکھتے ہیں۔

”سہر چہار ستون دین متین بودند و بدستگیری پدر عالی قدر آن چہاں بہ کمالات ظاہری و باطنی رسیدند کہ از ہمہ مشائخ متاخرین گویے سبقت بردند۔“

ترجمہ۔ چاروں (صاحب زادے) دین متین کے ستون تھے اور اپنے پدر عالی قدر کے طفیل ایسے ظاہر و باطنی کمالات حاصل کئے کہ تمام متاخرین مشائخ پر سبقت لے گئے۔
ہر ایک کا مختصر حال حسب ذیل ہے۔

۱۔ خواجہ محمد سلیم | خواجہ محمد سلیم آپ کے فرزند اکبر تھے۔ اور یار محمد لاہوری کی صاحب زادی کے بطن سے پیدا ہوئے تھے۔ آپ جملہ انسانی کمالات سے متصف اور تمام امور میں اپنے والد ماجد کے نقش قدم پر گامزن تھے۔

۱۷ لاہور میں اولیائے نقشبندی کی سرگرمیاں از محمد بن سلیم ص ۱۳۱، ۱۳۲ سے خزینۃ الاصفا ص ۶۵۲

۲۔ ظواہر السرا (کواثر) ص ۱۸۵۔ یہاں یہ بات قابل ذکر ہے۔ کہ حضرت میاں صاحب چنگی نے خواجہ موصوف کے حالات کے ضمن میں ان کی والدہ ماجدہ کا خاص طور پر ذکر کیا ہے۔ لکھتے ہیں کہ خواجہ محمد سلیم فرزند کمال آنحضرت است و از صلب شہید لطف مولانا یار محمد لاہوری است۔ دوسرے صاحبزادوں کے حالات بیان کرتے وقت اس امر کا اہتمام نہیں کیا گیا جس سے یہ بت مترشح ہوتی کہ حضرت سعدی نے ایک سے زیادہ عورتوں کو اپنے عقد نکاح میں لایا۔ واللہ اعلم

خدا نے آپ کو سینہ محفوظ قرآن کے شرف عظیم سے مشرف فرمایا تھا۔ تلاوت کلام پر اتنی مداومت سے کام لیتے تھے کہ خواب و بیداری دونوں حالتوں میں بے اختیار کلام ربانی آپ کی زبان پر جاری رہتا تھا۔

۲۔ خواجہ محمد عیسیٰ خواجہ محمد عیسیٰ حضرت سعدی کے نہایت محبوب اور چہیتے بیٹے تھے۔ بہادر شاہ سلطان معظم کا زمانہ پایا۔ آپ کے والد بزرگوار نے اپنی زندگی کے آخری ایام میں ان کو قائم مقام بنا کر طالبان حق کی تربیت و ارشاد کے لئے مجاز و مخصص فرمایا تھا۔

حضرت شیخ محمد کبیری حضرت جی امک حضرت سعدی کی جانب سے ان کی مدد و معاونت پر مامور تھے اور ان کی بہت تعریف و ستائش فرماتے۔ ایک بار فرمایا۔

”خدمت خواجہ شیری است در پیشہ توکل در رضا و بادشاہ، است و امر و زہر جانی حضرت ایشان است و در بہر لحظہ از آن حضرت بہ کمالے سر فرزند بہ صفتے ممتاز می شنوند۔“

ترجمہ۔ جناب خواجہ محمد عیسیٰ توکل رضا کے جنگل کے شیر ہیں۔ اور سلطنت طریقت کے بادشاہ۔ آج اپنے والد کے قائم مقام ہیں۔ اور ہر لحظہ آن حضرت (سعدی) سے کسی نہ کسی کمال اور کسی نہ کسی صفت میں سر فرزند ہوتے رہتے ہیں۔

حضرت میاں محمد عمر چمکی فرماتے ہیں کہ ایک مرتبہ میں نے حضرت مولانا سر اعظم کے سامنے کہا کہ حضرت سعدی کے فرزند سوم خواجہ محمد یوسف کا چہرہ اپنے والد بزرگوار سے ملتا جلتا ہے۔
مولانا موصوف نے استبعاد کرتے ہوئے فرمایا۔

ہم چنان کہ تو گوتی نیست بلکہ چہرہ و روی حضرت خواجہ محمد عیسیٰ ادام اللہ تعالیٰ بہ حضرت می نماید و در حضرت خواجہ ظہور ایشان است و خواجہ قائم مقام و بر جاتے آن حضرت است و سر موی او پیروی و تبعیت آن حضرت دور نیست۔ بلکہ

ترجمہ جیسا کہ تو کہتا ہے ایسا نہیں بلکہ حضرت خواجہ محمد عیسیٰ کا چہرہ آل حضرت جیسا ہے اور حضرت خواجہ میں انہی کا ظہور ہے اور حضرت خواجہ آنحضرت (سعدی) کا قائم مقام اور جانشین ہے اور بال برابر آنحضرت کی پیروی اور اتباع سے باہر نہیں ہیں۔

بہادر شاہ سلطان معظم نے خواجہ موصوف کی عزت افزائی کی خاطر ان کو بڑا منصب عطا فرمایا تھا مگر جب

حضرت سعدی کا انتقال ہو گیا تو اپنے منصب کو چھوڑ کر لاہور آئے اور مخلوق خدا کے ارشاد و ہدایت میں مصروف ہو گئے۔

حضرت میاں صاحب چکنی کے ساتھ بہت گہرے مراسم تھے اور حضرت میاں صاحب کی بے حد تعظیم کیا کرتے تھے۔ آپ خود فرماتے ہیں کہ ایک بار خواجہ محمد عیسیٰ اٹک نشتر لائے تھے میں ان کی خدمت میں بے حد التفات اور مہربانی فرماتی اور مجھے مخاطب ہو کر فرمایا کہ

”تمہاری کوشش تھی کہ یہاں چند دن قیام کیا ورنہ دو تین دن سے زیادہ ٹھہرنے کا ارادہ نہیں تھا۔“
خواجہ محمد عیسیٰ کو علوم باطنی میں بہت بلند مقام حاصل تھا۔ مولانا عبد الغفور پٹاوری کا بیان ہے کہ حضرت سعدی اکثر فرمایا کرتے تھے کہ

اہل اللہ نزد حضرت پیغمبر صلی اللہ علیہ وسلم از برائے خواجہ محمد عیسیٰ کمالات خلافت درخواست کر وہ ان کو درخواست بہ درجہ عبادت رسیدہ است انشاء اللہ محمد عیسیٰ بہ درجہ کمال خواہد رسید۔
ترجمہ۔ اہل اللہ نے حضرت محمد صلی اللہ علیہ وسلم کی خدمت میں خواجہ محمد عیسیٰ کے لئے کمالات خلافت کی درخواست کی ہے اور وہ درخواست منظور ہو چکی ہے۔ انشاء اللہ محمد عیسیٰ درجہ کمال حاصل کر لیں گے۔
حضرت خواجہ عیسیٰ کو اللہ تعالیٰ نے دو فرزند۔ خواجہ غلام محمد اور خواجہ محمد صادق عطا فرمائے تھے۔

۳۔ خواجہ محمد یوسف | خواجہ محمد یوسف آپ کے تیسرے فرزند تھے اور بڑے عالم و فاضل اور باکمال صوفی تھے اپنے والد بزرگوار کے علاوہ حضرت سر عظیم محمد بکلی سے روحانی فیض حاصل کیا۔ بڑے باہر و زاہد اور متواضع بزرگ تھے۔ شب بیداری، بھوک، نماز تہجد، ذکر و توف قلبی اور ذکر و توف عددی پر موانعت کا بے حد اہتمام کرتے تھے۔

۴۔ خواجہ محمد عارف | آپ حضرت سعدی کے فرزند صغر تھے ان کے ساتھ بچہ پیار و محبت کرتے اور فرماتے تھے کہ
عارف اسم ہمسایہ امت عارف سلطان العارفين خواجہ شد۔ عارف نتیجہ آخر وقت ماست و بے کمالات است
وصاحب مناصب علیا خواجہ شد۔ ترجمہ۔ عارف اسم ہمسایہ امت ہے اور عارف سلطان العارفين ہو جائے گا۔ عارف ہمارے
آخری وقت کا نتیجہ ہے بہت سے کمالات کا حاصل ہے اور بلند مناصب پر فائز ہو جائے گا۔

۱۔ ظواہر السرائر (لاہور) ص ۵۰، ۵۱ ظواہر السرائر (لاہور) ص ۵۱۹، مفتی غلام سرور لاہوری نے اپنی کتاب خزینۃ الاصفیاء میں شیخ سعدی کے حالات کے ذیل میں آپ کے فرزند دوم کا نام ”محمد غنی“ بتایا ہے۔ بعد کے تذکرہ نگار ان کی تقلید میں یہی نام نقل کرتے رہے ہیں۔ حالانکہ یہ کاتب کے سہو قلم کا نتیجہ ہے۔ ورنہ مصنف موصوف نے جس ماخذ کے حوالے سے یہ بیان دیا ہے اس کے دو دستیاب نسخوں میں فرزند دوم کا نام محمد عیسیٰ تحریر ہے۔ واللہ اعلم

۲۔ ظواہر السرائر (لاہور) ص ۵۲، ۵۳ ایضاً ص ۵۲۵-۵۲۶